

बाबल शेर बाबल शेर साईं शेर साहिब शेर॥

तवहां त राघव लालु रीझायो सदां
तवहां त प्रेम जो मेंघु वसायो सदां
हरी प्रेम जो पाठु पढ़ायो सदां—बाबल शेर॥

तवहां जे रीधो श्रीद्वारकाधीश धणी
पंहिजे प्रीतम खे सदां शाल वणी
पुलिको स्वामिनि राघव गोद खणी—बाबल शेर॥

तवहां जे चरण चन्द्र जी चकोरी थियां
तवहां तां घोरे पाणी शाल पियां
मां त दासी थियां जेसीं ताईं जियां—बाबल शेर॥

सवें जन्म वठी तवहां जी सेवा करियां
पंखा फेरियां मिठल ऐं जलड़ो भरियां
तवहां जे चांउठि ते मां सिरड़ो धरियां—बाबल शेर॥

अवहां ते कलंगी धर कृपालु सदां
थींदो देश विदेश रखपालु सदां
कंदो नूर नज़र सां निहालु सदां—बाबल शेर॥

थींदुव नानक शाह निगहबान गुरू
अवहां खे निमंदो सारो जहान गुरू
आहियो सतिसंग जा सींगार गुरू—बाबल शेर॥

सभु तीर्थन जो अवहां इश्नान कयो
अन धन जो दिल सां दानु कयो
सिय राघव गुणनि जो गानु कयो—बाबल शेर॥

शिव लिंगु आंडुरियुनि जो ठाहियो गुरू
तंहि ते नेम सां जलड़ो चढ़ायो गुरू
हरी प्रेम जो पाठु पढ़ायो गुरू—बाबल शेर॥

आहीं शील सनेह जो खाणि मिठा
कढ़ो कढ़हीं न कंहिजी काणि मिठा
मिठयूं मौजूं सदाई माणि मिठा—बाबल शेर॥

आहियो सतिसंग जा सरदार अबा
पंहिजे प्रेमियुनि जा ग़म टार अबा
आहियो प्रेम भगति जा भण्डार अबा—बाबल शेर॥

मिली सभेई करियूं आशीश अबल
थींदुव राखो सदां जगदीश अबल
जीयो साईं अमां क्रोड़ वरीश अबल—बाबल शेर॥